

सिटी ब्रीफ

रुद्रा वनम का निर्माण कार्य आज से होगा शुरू
बरेली, अमृत विचार : बरेली दौरे पर आए मुख्यमंत्री योगी आदित्यनाथ ने रुद्रा वनम पार्क का शिलान्यास किया था। अब बीडीए इस पार्क को जल्द धरातल पर लाने की तैयारी में है। इसी के तहत गुरुवार को पार्क का निर्माण ग्रेटर बरेली में शुरू किया जाएगा। यह पार्क भगवान शिव का समर्पित होगा। पार्क में एक सरोवर भी बनेगा। भवित भरी धुनों के बीच लेजर लाइटिंग और म्यूजिकल फाउंटेन भी लगाए जाएंगे।

बरेली जंक्शन के चार रेल कर्मचारियों को मिली प्रोन्नति

बरेली, अमृत विचार : मुरादाबाद मंडल के बरेली जंक्शन पर तैनात चार रेलकर्मियों को पदोन्नति मिली है। मंडल कार्यालय से मिली जानकारी के अनुसार जयप्रकाश और शांतनु को विभागीय परीक्षा में चयन के बाद स्टेशन मास्टर के पद पर पदोन्नत किया गया है। दोनों लंबे समय से प्वाइंट्स में सेवाएं दे रहे थे। इसके अलावा सीआईटी भारत सिंह को एसीएम असिस्टेंट कार्मशियल मैनेजर बनाया गया है। वहीं धर्मवीर को सीनियर सेक्शन इंजीनियर से पदोन्नत कर असिस्टेंट डिबीजन ट्रैफिक मैनेजर नियुक्त किया गया है। मंडल रेल प्रबंधक ने सभी पदोन्नत अधिकारियों को बधाई देते हुए कहा कि रेलवे के सुचारु संचालन में कर्मियों का समर्पण और दक्षता सबसे महत्वपूर्ण है।

मच्छरों की रोकथाम के लिए आज मंथन

बरेली, अमृत विचार : जिले में मलेरिया मरीजों का आंकड़ा 1000 के करीब पहुंच गया है। तमाम प्रयास के बाद भी इस पर अंकुश नहीं लग पा रहा है। इसको लेकर गुरुवार को सीडीओ देवयानी की अध्यक्षता में विकास भवन सभागार में बैठक होगी। इस संबंध में जिला मलेरिया अधिकारी सत्येंद्र सिंह ने बताया कि बीते दो साल में बिथरी, मझगावां, शेरगढ़, फतेहगंज पश्चिमी, मीरगंज समेत कुल आठ ब्लॉक अति संवेदनशील हैं। अब इन गांव में पंचायती राज विभाग समेत ग्राम प्रतिनिधियों को भी बैठक में आमंत्रित कर उन्हें रोकथाम संबंधी दिशा-निर्देश दिए जाएंगे। वहीं निगरानी के लिए पूर्व में नामित नोडल अधिकारी रोकथाम कार्रवाई की निगरानी करेंगे।

परचम कुशाई से होगा उर्स-ए-रजवी का आगाज

कार्यालय संवाददाता, बरेली

अमृत विचार : दरगाह आला हजरत की तरफ से बुधवार को तीन रोजा उर्स ए रजवी का कार्यक्रम जारी कर दिया गया है। उर्स का आगाज 18 अगस्त को परचम कुशाई की रस्म से किया जाएगा। वहीं 20 अगस्त को इस्लामिया मैदान में कुल शरीफ की रस्म अदा की जाएगी। जिला प्रशासन और इंतेजामिया कमेटी की तरफ से व्यवस्था बनाने को लेकर दिन-रात तैयारी की जा रही है।

तीन रोजा उर्स ए रजवी 18, 19 और 20 अगस्त को मनाया जाएगा। उर्स को लेकर इस्लामिया

तिरंगा यात्रा



हर-घर तिरंगा अभियान के तहत चौकी चौराहा से तिरंगा यात्रा निकालते आएएफ के जवान।

● अमृत विचार

बिजली गुल होने के बाद भी रहेगा उजाला, लगेंगी सोलर स्ट्रीट लाइटें

30 हजार सोलर फैसी स्ट्रीट लाइटों की हुई खरीद, पहले चरण में 30 वार्ड चयनित

कार्यालय संवाददाता, बरेली

अमृत विचार: शहर में बिजली की खपत कम करने और पर्यावरण संरक्षण की दिशा में नगर निगम ने अहम कदम उठाया है। बिजली से चलने वाली स्ट्रीट लाइटों की जगह सोलर फैसी स्ट्रीट लाइटें लगाई जाएंगी। इसके लिए नगर निगम ने 30 हजार सोलर लाइटों की खरीदारी पूरी कर ली है। योजना के तहत पहले चरण में शहर के 30 वार्डों को चयनित किया गया है, जहां लाइटें लगाई जाएंगी।

नगर निगम अधिकारियों के मुताबिक सोलर स्ट्रीट लाइटों के इस्तेमाल से न केवल बिजली की बचत होगी। इन लाइटों में विशेष एलईडी तकनीक का इस्तेमाल किया गया है, जो कम ऊर्जा में अधिक रोशनी देती है। इसके साथ ही इनका डिजाइन भी आकर्षक होगा, जिससे शहर की सड़कों और चौराहों की

अंधेरा होने पर खुद जल उठेंगी लाइटें

सोलर लाइटें दिन में सूर्य की रोशनी से चार्ज होंगी और रात में स्वतः जल जाएंगी। इन लाइटों में बैटरी बैकअप की सुविधा होगी, जिससे बरसात या बादलों वाले मौसम में भी रोशनी बनी रहेगी। वहीं दूसरी ओर सोलर लाइटों की स्थापना के लिए अलग से तार खींचने या खुदाई कर भूमिगत केबल डालने की आवश्यकता नहीं होगी।

सोलर लाइटों से बिजली बचाने के साथ ही रात में रोशनी की कमी नहीं होगी। बिजली गायब होने पर लाइटें बंद हो जाती हैं। आने वाले समय में सभी वार्डों में सोलर फैसी स्ट्रीट लाइटें लगा दी जाएंगी।

—संजीव कुमार मौर्य, नगर आयुक्त

सुंदरता दिखेगी। इनके लगने से बिजली की खपत पथ प्रकाश के



तिरंगे रंग वाली झालरों से जगमग कलेक्ट्रेट।

● अमृत विचार

अब रात में भी चमकेगा कलेक्ट्रेट का मुख्य गेट

बरेली, अमृत विचार : डीएम अविनाश सिंह ने कलेक्ट्रेट के मुख्य गेट के दोनों पिलरों को ऊंचा कराकर ग्लोसाइन बोर्ड लगाकर ऐतिहासिक बदलाव किया है। अब कलेक्ट्रेट का मुख्य गेट रात में भी चमकेगा। रैड कलर के साथ बोर्ड पर दोनों ओर यूपी सरकार का लोगो भी लगाया गया है। देखने में गेट पहले से काफी आकर्षित लग रहा है। डीएम ने गेट में बदलाव कराने से पहले कलेक्ट्रेट में दोपहिया पार्किंग की जगह विकसित की। इस दौरान कलेक्ट्रेट में भव्य तरह से सजावट की गई है। ग्लोसाइन वाले गेट को रंग बिरंगी झालरों से सजाया गया है।

लिए 70 प्रतिशत तक कम होने का अनुमान है। सफल प्रयोग के बाद

शेष वार्डों में भी चरणबद्ध तरीके से लाइटें बदली जाएंगी।

तेज धूप से पारा चढ़ा, रात में बारिश से राहत

कार्यालय संवाददाता, बरेली

अमृत विचार : जिले का मौसम बुधवार को बदल गया। सुबह से ही तेज धूप खिलने से पारा चढ़ गया और लोगों को उमस भरी गर्मी का अहसास हुआ। मौसम विभाग ने गुरुवार को बारिश का येलो अलर्ट जारी किया है। जिले का अधिकतम तापमान 33.9 डिग्री सेल्सियस और न्यूनतम तापमान 27 डिग्री सेल्सियस रिकॉर्ड किया गया। हवा में नमी का स्तर सुबह 75 प्रतिशत और शाम को बढ़कर 88 प्रतिशत तक पहुंच गया।

आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह ने बताया कि गुरुवार को जिले में बारिश का येलो अलर्ट जारी किया गया है। इस दिन औसत अधिकतम तापमान 30 डिग्री



बुधवार रात हुई बारिश से मौसम सुहाना हो गया। पीलीभीत रोड पर बारिश के दौरान गुजरते वाहन।

● अमृत विचार

● **17 अगस्त को भारी बारिश का अनुमान, येलो अलर्ट जारी**
सेल्सियस और न्यूनतम 24 डिग्री सेल्सियस रहने का अनुमान है। 15

हजयात्रा के लिए 723 लोगों का हुआ चयन

धनवंतरि छात्रावास जर्जर होने पर छात्रों से खाली कराया

कार्यालय संवाददाता, बरेली

अमृत विचार : एसआरएम राजकीय आयुर्वेदिक कॉलेज का भवन कई साल पहले जर्जर की श्रेणी में शामिल किया गया था। अब कॉलेज का धनवंतरि छात्रावास पूरी तरह जर्जर की श्रेणी में घोषित हो गया। इसके बाद इसे छात्रों से खाली करा लिया गया है।

एसआरएम राजकीय आयुर्वेदिक महाविद्यालय एवं चिकित्सालय के प्रबंधन ने 40 कमरों के धनवंतरि छात्रावास को जर्जर घोषित कर खाली करा लिया है। इसमें लगभग 70 छात्र रह कर पढ़ाई कर रहे थे। बीते दिनों राष्ट्रीय भारतीय चिकित्सा पद्धति आयोग (एनसीआईएसएम) व लखनऊ की टीमों ने आकर कॉलेज के छात्रावास को रहने लायक नहीं बताते हुए इसे मानकों में फेल कर दिया। छात्रावास के बाहरी कमरों और स्तंभ पर दरारें आ चुकी हैं। बता दें कि दो माह पहले बारिश के समय में ही छात्रावास के छज्जे की दीवार आधी रात को गिर चुकी है। वहीं कॉलेज के भवन की स्थिति भी खराब है, इसे 2017 से ही जर्जर श्रेणी में शामिल किया गया है। इसमें जगह-



जगह सीलन और दरार आ चुकी है। जिसमें प्रतिदिन न्यूनतम 200 मरीजों की आवाजाही, 200 डॉक्टरों और कर्मचारियों का स्टाफ और 350 से अधिक छात्र-छात्राएं व इंटरन का आवागमन होता है। जिसके नव निर्माण के लिए आठ साल से जमीन की तलाश जारी है। पूर्व प्राचार्य प्रो. डीके मौर्य के प्रयासों के बाद भी शहर में कॉलेज निर्माण के लिए 5 एकड़ जमीन नहीं मिल सकी। प्रभारी प्राचार्य डॉ. प्रीती शर्मा ने बताया छात्रों के जीवन से समझौता नहीं किया जा सकता इसलिए छात्रावास एक सप्ताह पहले खाली करा लिया गया है। अब आगे की योजना निदेशालय से तय की जाएगी। वहीं डीएम से मिलकर कॉलेज के लिए जमीन तलाशने की योजना बनाई जा रही है।

रोशनी से जगमग हरि मंदिर



जन्माष्टमी को लेकर मंडल टाउन स्थित हरि मंदिर को रंगबिरंगी रोशनी से सजाया गया।

● अमृत विचार

राहत : उर्स मेला के लिए चलेंगी दो जोड़ी स्पेशल ट्रेनें

कार्यालय संवाददाता, बरेली

अमृत विचार: पूर्वोत्तर रेलवे के इज्जतनगर मंडल ने यात्रियों की सुविधा के लिए दो जोड़ी उर्स मेला स्पेशल ट्रेनों के संचालन का निर्णय लिया है। मंडल कार्यालय से मिली जानकारी के अनुसार स्पेशल ट्रेनें 18 से 20 अगस्त तक तीन-तीन फेरों में चलेंगी। 05311 बरेली सिटी-लालकुआं उर्स मेला स्पेशल बरेली सिटी से 15:50 बजे चलेगी और इज्जतनगर, भोजीपुरा, अटामोड़ा, देवरनियां, रिछा रोड, बहेड़ी, किच्छा, पंतनगर होते हुए 18:00 बजे लालकुआं पहुंचेगी। वापसी में 05312 लालकुआं से 20:15 बजे रवाना होकर उन्हीं स्टेशनों से होते हुए 22:30 बजे बरेली सिटी पहुंचेगी। इसके अलावा

● 18 से 20 अगस्त तक तीन-तीन फेरों में चलेंगी स्पेशल ट्रेनें



06501 बरेली सिटी-पीलीभीत उर्स मेला स्पेशल बरेली सिटी से 16:35 बजे रवाना होकर इज्जतनगर, भोजीपुरा, दिबनापुर, सेथल, बिजौरिया, शाही और ललौरीखेड़ा होते हुए 18:30 बजे पीलीभीत पहुंचेगी। वापसी में 06502 पीलीभीत से 18:45 बजे चलेगी और 20:25 बजे बरेली सिटी पहुंचेगी।

वन्यजीव गणना-2025

मोनिस खान, बरेली

अमृत विचार : वन्यजीव गणना में वन विभाग के आंकड़े चौकाने वाले हैं। बरेली वृत्त में बदायूं जिला वन्यजीवों की नई पनाहगाह के रूप में उभरा है, जबकि बरेली जिले में वन्यजीवों की संख्या में भारी गिरावट आई है। वन विभाग ने तीन साल में होने वाली वन्य जीव गणना में वर्ष 2022 के मुकाबले इस साल हुई वन्यजीव गणना में बदायूं में सबसे ज्यादा जंगली जानवर चिह्नित किए हैं, वहीं बरेली में संख्या लगभग 66 प्रतिशत घट गई। इसके अलावा शाहजहांपुर में मामूली बढ़ोतरी देखी गई है।

वन विभाग ने ताजा वन्य जीव गणना में करीब 29 प्रजातियों की गिनती की है। इनमें हिरण, फिशिंग

● बरेली में 66 प्रतिशत हुए कम जंगली जानवर, शाहजहांपुर में दर्ज हुई बढ़ोतरी

कैट, लंगूर, बंदर, मोर, सियार, भेड़िया, भालू, जंगली सुअर जैसे वन्यजीव शामिल हैं। गणना के मुताबिक सबसे ज्यादा 53972 वन्यजीव बदायूं जिले में चिह्नित किए गए हैं। तीन साल पहले हुई गणना में ये संख्या 50828 थी। सबसे चौकाने वाले आंकड़े बरेली जिले के हैं। यहां वन्यजीवों की संख्या 13776 से घटकर महज 4708 रह गई है, जबकि शाहजहांपुर में संख्या बढ़कर 17578 हो गई। तीन साल पहले यहां 17295 वन्यजीव चिह्नित किए गए थे।

लंगूरों की दस्तक से बंदरों का पलायन : बरेली वृत्त में लंगूरों ने

बरेली में लंगूरों का बढ़ा कुनबा जबकि बंदरों की संख्या में आ रही कमी

राष्ट्रीय पक्षी मोर को भा रही बरेली की आबोहवा
बरेली जिले में राष्ट्रीय पक्षी मोरों की संख्या बीते तीन सालों में बढ़ी है। इस बार 373 मोर चिह्नित किए गए हैं, जबकि तीन साल पहले ये संख्या महज 218 थी। इसके अलावा बदायूं में 2419 और शाहजहांपुर में 1424 थी। तीन साल पहले इन दोनों जिलों में ये संख्या क्रमशः 2990 व 1785 थी। यानि बदायूं और शाहजहांपुर दोनों ही जगह राष्ट्रीय पक्षी मोर की संख्या घटी है।

वन्यजीवों की संख्या कम या ज्यादा संबंधित स्थान पर पारिस्थितिकी तंत्र पर निर्भर करती है। जैसे बंदरों की बात करें तो अगर उन्हें जंगल में खाना नहीं मिलेगा तो वे खाने की तलाश में आबादी की तरफ आते हैं। वहीं भेड़िया नदी के आसपास रहने वाला जानवर है, ये भी झुंड में रहता है। जब तक नदी की धारा अपना रुख न बदले इनका पलायन आम तौर पर कम होता है। इसी तरह की अलग-अलग परिस्थितियां दूसरे वन्य जीवों के साथ है।

अपना कुनबा बढ़ाना शुरू किया है, इसके चलते बंदरों ने जंगलों से दूरी बनानी शुरू कर दी है। बरेली में सबसे ज्यादा गिरावट बंदरों की संख्या में ही आई है। जिले में बंदर 6019 से घटकर महज 1272 ही रह गए। दूसरी तरफ लंगूरों की संख्या आश्चर्यजनक तरीके से तीन साल में

राजकीय पक्षी सारस की तादाद भी बढ़ी

वन विभाग की तरफ से बीते महीने ग्रीष्मकालीन सारस गणना भी कराई गई थी। बरेली वृत्त में वन विभाग को 1551 सारस मिले हैं, पूरे रुहेलखंड जोन में 1878 सारस वन विभाग ने चिह्नित किए। बरेली वृत्त समेत रुहेलखंड जोन में राजकीय पक्षियों की तादात बढ़ी है। बरेली जिले में 357, बदायूं में 109, शाहजहांपुर में 1085 चिह्नित किए गए हैं। पीलीभीत वृत्त के तहत वहीं पीलीभीत सामाजिक वानिकी में 95 व पीटीआर में शून्य सारस दर्ज हुए हैं।

बरेली में सियारों ने समेटा कुनबा तो भेड़िये गायब
बरेली जिले में सियार कम होने लगे हैं, जबकि भेड़िये अचानक गायब हो गए हैं। बरेली जिले में तीन साल पहले कागजों में भेड़ियों की संख्या 418 थी, वहीं ताजा वन्य जीव गणना में कोई भी भेड़िया नहीं मिला है। शाहजहांपुर में भी कोई भेड़िया नहीं मिला है, जबकि बदायूं में 13 भेड़िये मिले हैं। दूसरी तरफ सियार जिले में 1350 से घटकर 622 रह गए। बदायूं में सियारों की संख्या 1819 से बढ़कर 2217 और शाहजहांपुर में 814 से घटकर 681 हो गई है।

— पीपी सिंह, मुख्य वन संरक्षक, रुहेलखंड जोन

सिटी ब्रीफ

महिला की गला दबा कर हत्या करने का आरोपी पति गिरफ्तार

सीबींगंज, अमृत विचार : दहेज में पांच लाख रुपये की मांग पूरी न करने पर महिला की गला दबाकर हत्या करने के आरोपी को पुलिस ने गिरफ्तार कर जेल भेज दिया। बदरूप के दातागंज के गांव देवनी निवासी सफ़रुद्दीन ने अपनी बेटी सोनम (22) का निहाद बीते वर्ष नवंबर में सीबींगंज के बिबीगंजा निवासी शाहिद के साथ किया था। 15 अगस्त की रात में सोनम की दहेज में पांच लाख रुपये की मांग पूरी न करने पर उसके ससुराल वालों ने गला दबाकर हत्या कर दी थी। पुलिस ने मृतका के पिता सफ़रुद्दीन की तहरीर पर पति मोहम्मद शाहिद, ससुर वली हसन, सास समसा, ननद सितारा, जेट सद्दाम, जेठानी हसनूर, जेठ ड़ाबर जेठानी बनो के खिलाफ दहेज हत्या की रिपोर्ट दर्ज की थी। इस्टेब्लर अभिषेक कुमार ने सनौआ मोड़ से पति मोहम्मद शाहिद को गिरफ्तार कर जेल भेज दिया।

युवती से छेड़छाड़ विरोध पर पीटा

बरेली, अमृत विचार : इज्जतनगर थाना क्षेत्र में एक युवती का हाथ पकड़ कर आरोपियों ने छेड़छाड़ की और विरोध करने पर परिजनों के साथ घर में घुसकर मारपीट की। पुलिस ने मामले में रिपोर्ट दर्ज कर ली है। महिला ने बताया कि वह अपनी दो बेटियों के साथ रहती हैं। आरोप है कि उनकी बेटी पर पड़ोस का हवीब उर्फ बबलू गंदी नजर रखता है। सोमवार दोपहर को बेटी दरवाजे पर खड़ी थी तभी हबीब उर्फ बबलू आकर अश्लील बातें करने लगा। बेटी घर में वली गई तो पीछे से जबरन घर में घुस कर हाथ पकड़ लिया और छेड़छाड़ करने लगा। विरोध करने पर हबीब अपने भाई हनीफ खां, नफीस खां, भाभी तरन्नुम, सायरा, नफीस खां का साला कासिम लाठी लेकर घर में घुस कर हमला कर दिया। जिससे उसकी दोनों बेटी घायल हो गई।

मदरसा मंजर-ए-इस्लाम में फहराया जाएगा तिरंगा

बरेली, अमृत विचार : दरगाह आला हजरत स्थित मदरसा मंजर–ए– इस्लाम में 15 अगस्त को तिरंगा फहराया जाएगा और सांस्कृतिक कार्यक्रम होंगे। दरगाह आला हजरत के सज्जादामशीन मुफ्ती अहसन मियां ने सभी से आजादी की खुशियों में बढ़–चढ़ कर हिस्सा लेने और मिठाई बांटकर खुशियां मनाने को कहा। दरगाह से जुड़े नौसिर गुरे़शी ने बताया कि बुधवार को मदरसा मंजर–ए–इस्लाम में दरगाह के वरिष्ठ मुफ्ती सलीम नूरी बरेलीवी की देखरेख में स्वतंत्रता संग्राम में कुर्बानियां, भूमिका और देश प्रेम विषय पर एक प्रतिरोगिता आयोजित की गई। हर घर तिरंगा रेली में भी छात्रों ने हिस्सा लिया। मुफ्ती अख्तर, मुफ्ती मोइयूद्दीन बरकती, मुफ्ती सय्यद शाकिर अली, डॉ. एजाज अंजुम, मुफ्ती मुजीब, कलीम उर रहमान, मारदर क़माल, सय्यद अनवारुल्ला सादात मौजूद रहे।

हर मुसलमान दुकान व मकान पर लगाए तिरंगा

कार्यालय संवाददाता, बरेली

अमृत विचार : ऑल इंडिया मुस्लिम जमात से जुड़े उलमा ने बुधवार को गोष्ठी का आयोजन किया। इसमें उलमा ने कहा कि देश का हर मुसलमान अपनी दुकान और मकान पर तिरंगा लहराये। साथ ही इस्लामी संस्थाओं, मदरसों, दरगाहों और स्कूल-कालेजों में भी राष्ट्रीय ध्वज लहराएं और जश्न-ए-आजादी के कार्यक्रम आयोजित किए जाएं।

गोष्ठी की अध्यक्षता करते हुए संगठन के अध्यक्ष मौलाना मुफ्ती शहाबुद्दीन रजवी ने कहा कि भारत को आजाद हुए 77 साल गुजर गए। मुसलमानों से आह्वान किया

परिवार वालों की सतर्कता से ठगने से बचीं रिटायर्ड बैंक मैनेजर

बहन को लगातार गुमसुम और कमरे में बंद देखकर परिवार वालों को हुआ शक ,तुरंत एसएसपी को दी पूरे मामले की जानकारी

कार्यालय संवाददाता, बरेली

अमृत विचार : साइबर ठगों ने रिटायर्ड महिला बैंक मैनेजर को अपने जाल में फंसाकर 42 घंटे तक डिजिटल अरेस्ट रखा। इस दौरान महिला के परिवार वालों को शक हो गया। रिटायर्ड बैंक अफसर के भाई इस बारे में जब उससे जानकारी की तो उसका शक पुख्ता हो गया। तत्काल एसएसपी को घटना की सूचना दी। एसपी सिटी मानुष पारीक को मौके पर भेज कर रिटायर्ड महिला बैंक अफसर को रेस्क्यू कराया। परिजनों की सतर्कता और पुलिस की सक्रियता से रिटायर्ड महिला बैंक अफसर 70 लाख रुपये उगे जाने से बच गईं।

एसपी सिटी के अनुसार साइबर ठग ने रिटायर्ड महिला बैंक अफसर गुलशन कुमारी को धमकाते हुए कहा था कि वह इस मामले की जानकारी किसी को न दें, वरना अंजाम बुरा होगा। महिला बैंक अफसर बुधवार को जालसाज के चंगुल में बुरी तरह से फंस गई थी। इसके चलते वह 42 घंटे तक घर में ही कैद रही। इस दौरान लगातार तनाव और दबाव से गुरुवार को उसकी तबीयत बिगड़ने लगी। इस पर ठगों ने उसे एंबुलेंस भेजने और एनआईए के अस्पताल में भर्ती कराने

● एसपी सिटी समेत पुलिस टीम मौके पर पहुंची, पूछताछ की

● रिटायर्ड बैंक मैनेजर को किया रेस्क्यू, पुलिस का जताया आभार



पीड़िता व परिवार के सदस्यों से बात करते एसपी सिटी मानुष पारीक। ● अमृत विचार

सेवानिवृत्त वैज्ञानिक को डिजिटल अरेस्ट कर ठगे थे 1.29 करोड़

पश्चिम बंगाल के हुगली के मूल निवासी भारतीय पशु चिकित्सा अनुसंधान संस्थान (आईवीआरआई) परिसर में रह रहे सेवानिवृत्त वैज्ञानिक शुक्देव नंदी को साइबर ठगों ने डिजिटल अरेस्ट कर 1.29 करोड़ रुपये ठग लिए थे। पीड़ित ने सप्ताहभर तक किसी से इसका जिक्र तक नहीं किया। बाद में उन्होंने साइबर क्राइम थाने में रिपोर्ट दर्ज कराई थी। ठग ने 17 जून को उनके पास क्लाउसएफ कॉल कर खुद को बंगलूरु सिटी पुलिस का अधिकारी बताया। कहा कि उनके आधार कार्ड से सिम निकालकर नौकरी के नाम पर घोखाधड़ी व मानव तस्करी जैसे गंभीर अपराध किए गए हैं। उनके यहां सदाकत खां नाम का शख्स पकड़ा है, जिसने उनका नाम लिया है। पुलिस ने इस मामले में एक दर्जन के करीब आरोपियों को गिरफ्तार भी किया था।

का झांसा दिया। इसकी वजह से तत्काल 112 पर डायल करके पुलिस मदद मांगी। इसके बाद एसएसपी अनुराग आर्य तक मामले पहुंचा तो फौरन एसपी सिटी मानुष पारीक को टीम के साथ मौके पर भेजा। एसपी सिटी ने मौके पर पहुंच कर महिला को ठगों के चंगुल से मुक्त कराया।

छह माह बाद लौटी दानिया, शादी और धर्म परिवर्तन से इनकार

कार्यालय संवाददाता, बरेली

अमृत विचार : प्रेमनगर थाना क्षेत्र की रहने वाली दानिया खान छह महीने बाद एक बार फिर सामने आई हैं। अब दानिया खान ने प्रेमी के साथ शादी करने और धर्म परिवर्तन करने से साफ इनकार किया है। साथ ही सौतेली मां पर गंभीर आरोप लगाया है। इससे पहले वायरल हुए वीडियो में दानिया खान ने अपनी मर्जी से प्रेमी के साथ जाने और धर्म बदलकर शादी करने की बात कही थी।

थाना क्षेत्र की रहने वाली दानिया खान इसी साल फरवरी में घर छोड़कर सुर्खियों में आई थीं। छह महीने बाद बरेली लौटीं तो एक बार फिर चर्चा में आ गईं। अब दानिया ने कहा कि उसने अपना नाम और धर्म नहीं बदला है। हर्षित यादव के साथ शादी भी नहीं की है।

- **लिव-इन में रहने का किया दावा सौतेली मां पर लगाया आरोप**
- **पहले अपनी मर्जी से प्रेमी के साथ जाने की बात कही थी**



प्रेमी हर्षित के साथ दानिया खान।

वह वृंदावन में लिव-इन रिलेशनशिप में रह रहे थे। उसका आरोप है कि सौतेली मां ने पहले उसे हर्षित से दोस्ती करने के लिए उकसाया और

फिर रुपये ऐंठने के इरादे से ब्लैकमेल करना शुरू कर दिया। दानिया 5 फरवरी 2025 की रात 8 बजे घर से लापता हो गई थी। पिता सुहैन रजा ने अगले दिन प्रेमनगर थाने में गुमशुदगी दर्ज कराई। इस दौरान सोशल मीडिया पर दानिया के वीडियो सामने आए।

दानिया ने इंस्टाग्राम पर वीडियो शेयर कर कहा था उसका अपहरण नहीं हुआ है, वह बालिंग है और अपनी मर्जी से हर्षित यादव के साथ है। उस समय उसने दावा किया था कि उसने धर्म परिवर्तन कर सनातन धर्म अपनाया और हर्षित से मंदिर में शादी की है। दानिया ने कहा कि पापा के केस की वजह से वह और हर्षित इंटर के बोर्ड एग्जाम नहीं दे पाए। दोनों नीट की तैयारी कर रहे थे, लेकिन ये साल खराब हो गया।

अंजुमन खुदाम-ए-रसूल के सचिव के डांस का वीडियो वायरल

बरेली, अमृत विचार : पुराने शहर से ईद मिलादुन्नबी के मौके पर निकलने वाले जुलूस ए मोहम्मदी की अंजुमन खुदाम–ए–रसूल के सचिव शान रजा का डांस करते हुए वीडियो सोशल मीडिया पर वायरल हो गया। उनके खिलाफ तरह-तरह के तंज कसे जाने के बाद उन्होंने माफ़ी मांगी है।

अंजुमन खुदाम–ए–रसूल के सचिव शान रजा की तरफ से आए बयान में कहा गया है कि मेरी जानकारी में आया है कि मेरा एक वीडियो सोशल मीडिया पर वायरल हो रहा। इसमें मैं अपने कुछ साथियों के साथ हंसी मजाक के साथ डांस जैसा एक्शन कर रहा हूं। वही वीडियो तीन से चार साल पुराना है। उन्होंने कहा कि जाने अनजाने एक ऐसी गलती हुई है जिसे आज देख कर मुझे खुद अपने ऊपर बहुत शर्मिंदगी का एहसास हो रहा। मैं अंजुमन खुदाम ए रसूल का ही अहम जिम्मेदार हूं। गलती के लिए मैं माफ़ी मांगता हूं।

आतंकियों की फर्जी आईडी तैयार कराने में मदद का दिखाया डर

बरेली, अमृत विचार : प्रेमनगर थाना प्रभारी आशुतोष रघुवंशी ने बताया कि पुलिस पूछताछ में पीड़िता रिटायर्ड बैंक मैनेजर गुलशन कुमारी ने बताया कि 11 अगस्त को दोपहर में तीन बजे एक अनजान नंबर से वीडियो काल आया। उसके कंधे पर दो स्टार लगे थे, जबकि टेबल पर डीआईजी की टोपी रखी गयी थी। फोन करने वाले ने उसे डरा–धमकाकर कर मकान में रहने के लिए कहा। ठगों ने पीड़िता की व्यक्तिगत जानकारी मांगते हुए डिजिटल अरेस्ट और मनी लॉड्रिंग जैसी बातों से डराकर 70 लाख रुपये देने की मांग की। इन सभी बातों को किसी को न बताने की धमकी दी गई। ठगों ने कहा कि उसके आधार कार्ड का इस्तेमाल कर आतंकी संगठन आईएसआईएस ने सेंटैलाइट फोन खरीदे हैं। उसने पहलगाम में आतंकी हमला करने वाले आतंकियों की फर्जी आईडी तैयार करने में मदद की है। गिरफ्तारी से बचने के लिये उसने महिला से सोने, चांदी के जेवर, बैंक खातों में पड़े रुपये, एफडी निकालने को कहा। इस दौरान रिटायर्ड बैंक अफसर ने करीब 70 लाख रुपये का इंतजाम कर लिया। मानसिक दबाव और डर के माहौल में महिला घर में कैद रही।

डिजिटल अरेस्ट एक नई तरह की साइबर ठगी है। इसमें अपराधी सरकारी एजेंसियों का नाम लेकर लोगों को डरा कर रुपये ठगते हैं। यह पूरी तरह फर्जी है। इसका कोई कानूनी आधार नहीं है। सूचना मिलते ही एसपी सिटी को मौके पर भेज कर सेवानिवृत्त महिला बैंक मैनेजर को सुरक्षित रेस्क्यू किया गया। अगर इस तरह का किसी के पास फोन आता है तो उसे नही फौरन पुलिस को सूचना दे।

–अनुराग आर्य, एसएसपी

थे तो ठग को लगा कि परिवार का ही कोई सदस्य है, लेकिन एसपी सिटी उसे देखते ही समझ गए कि ठग है। ठग की वर्दी पर दरोगा के दो स्टार लगे थे, लेकिन कैप डीआईजी रैंक के अफसर का था। जिस पर एसपी सिटी ने उसे पुलिसिया अंदाज में समझाया तो उसने फौरन फोन काट कर सभी मैसेज डिलीट कर दिए। रेस्क्यू के बाद गुलशन ने बरेली पुलिस का आभार जताया।

डॉक्टर को सात घंटे तक रखा था डिजिटल अरेस्ट : बारাদरी थाना क्षेत्र के फाइक एन्क्लेव निवासी

डॉक्टर नजबुल हसन को साइबर ठगों में सात घंटे तक एक होटल में डिजिटल अरेस्ट रख कर 50 लाख रुपये की मांग किया था। वह मोबाइल से बात करते हुए घर पर आए और बैंक समेत अन्य कारगजात लेकर घरवालों को बिना बताए स्कूटी से कहीं चले गए। फोन करने

फर्जी मोहरों और दस्तावेज के साथ युवक गिरफ्तार

बरेली, अमृत विचार : कोतवाली पुलिस ने मिलेट्री इंटेलीजेंस से मिली सूचना के आधार पर इंदिरा मार्केट से एक व्यक्ति को गिरफ्तार किया है। उसके पास से बड़ी संख्या में सरकारी और निजी संस्थाओं की फर्जी मोहरें और सरकारी संस्थानों के फर्जी दस्तावेज बरामद किए गए हैं। आरोपी से पूछताछ की जा रही है।

इंस्पेक्टर कोतवाली अमित पांडेय ने बताया कि बुधवार को आर्मी इंटेलीजेंस लखनऊ के जरिये सूचना मिली कि कोतवाली क्षेत्र के इंदिरा मार्केट में एक व्यक्ति सरकारी व गैर सरकारी संस्थाओं की फर्जी मोहरें बनाने का काम करता है। इसके अलावा वह जाली दस्तावेज भी बनाता है। सूचना के आधार पर स्टेशन रोड, बिहारीपुर और कुतुबखाना चौकी प्रभारी ने संयुक्त रूप से स्र्गिथ की घेराबंदी कर इंदिरा मार्केट से नैनीताल रोड बड़ा पुल निवासी अमानुद्दीन को गिरफ्तार कर लिया। उसके पास से सरकारी व गैर सरकारी संस्थाओं की 44 मोहरें मिलीं। काफी संख्या में अर्ध

● **मिलेट्री इंटेलीजेंस से सूचना पर कोतवाली पुलिस ने की कार्रवाई**

निर्मित मोहरें भी बरामद की गईं। इनमें एसएसपी, सीएमओ, डीआईओएस, बीएसए, सीईओ कैट और सैन्य छावनी आदि की मोहरें भी शामिल हैं। आरोपी की निशानदेही पर पुलिस ने सेना भर्ती कार्यालय के जाली कागजात भी बरामद किए हैं। कागजों पर 212 मोहरों के प्रिंट भी बरामद किए गए हैं। स्टॉप मेकिंग मशीन, लैटॉप व प्रिंटर भी पुलिस ने कब्जे में लिया है। इसके अलावा कई सरकारी विभागों की मोहरों के क्लोन भी बरामद किए गए हैं। पुलिस का दावा है कि आरोपी जाली दस्तावेज और फर्जी मोहरें बनाने का धंधा कर रहा था।

चार सबस्टेशन के 11 हजार उपभोक्ता आज झेलेंगे बिजली संकट

कार्यालय संवाददाता, बरेली

अमृत विचार : शहर के चार सबस्टेशन पर गुरुवार को काम कराने के चलते अलग अलग समय में चार घंटे से अधिक समय तक बिजली आपूर्ति सुबह 10 से लेकर शाम 4 बजे तक गुल रहेगी। जिससे मिशन, शाहदाना, महानगर और सिविल लाइंस– 2 के 11 हजार से अधिक उपभोक्ता प्रभावित होंगे। 33/11 केवी विद्युत सबस्टेशन सिविल लाइंस 2 व मिशन कंपाउंड सबस्टेशन में आने वाले सिटी स्टेशन और किला फीडर पर बंच केबल डालने और गंगा महारानी मंदिर की शोभा यात्रा में आने वाले मार्ग के तार ऊपर किए जाने का काम किया जाएगा। इसके चलते कुंवरपुर

तलैया, अर्क नंबर 4 के पास का क्षेत्र, बिहारीपुर, एक मिनार मस्जिद, चमन की मठिया, बिहारीपुर मेमरान, कस्मगान, ढलाव बाली मठिया गंगा महारानी मंदिर के पास का एरिया की विद्युत आपूर्ति सुबह 10 से लेकर शाम 4 बजे तक गुल रहेगी।

इसके अलावा 33/11 केवी विद्युत सबस्टेशन शाहदाना के शास्त्री मार्केट, मठ की चौकी फीडर पर बंच केबल डालने का काम किया जाएगा। जिसके चलते नरकुलागंज, गंगापुर, आलमगिरिगंज, मजदूरो का अड्डा, गंगापुर आदि क्षेत्र की विद्युत आपूर्ति सुबह 11 से लेकर 3:30 बजे तक बंद रहेगी। वही महानगर सबस्टेशन के 11 केवी शहीद भगत सिंह फीडर पर पेट छटाई का काम

● मिशन, शाहदाना, महानगर और सिविल लाइंस– 2 पर काम कराने को लेकर रहेंगे शटडाउन

गुरुवार को किया जाएगा। इसके चलते विष्णु धाम,राजीव एनक्लेव, कुबेर होम्स आदि क्षेत्र की विद्युत आपूर्ति सुबह 10:00 बजे से शाम 5:00 बजे तक बंद रहेगी। वही 33/11 के वी मिशन कंपाउंड सबस्टेशन के चौपुला फीडर और किला फीडर पर 11 केवी बीसीवी व बसवार लगाने का काम किया जाएगा। इसके चलते चौपुला का एरिया की आपूर्ति बंद रहेगी।

तेज बारिश में 33 केवी सप्लाई ठप : शहर में बुधवार रात 10 बजे तेज बारिश में शाहदाना, इज्जतनगर,

लोकल फाल्ट और ट्रिपिंग ने किया परेशान

कोहाड़ापीर सबस्टेशन से जुड़े इलाकों में फेस नहीं आने की समस्या रही। वहीं कुतुबखाना के दर्जी चौक में पोल से बिजली आपूर्ति बाधित रही। शाहदाना के फटी कुईया में लोकल फाल्ट के चलते बुधवार की रात 8 से लेकर 9 बजे तक बिजली गुल रही। कालीबाड़ी में फेस नहीं आने की समस्या रही। सीबींगंज के न्यू आजादपुरम, अशरफ खां छावनी और अन्य इलाकों में भी बिजली का संकट रहा।

बिजली अफसरों ने उद्यमियों के साथ की बैठक

बरेली, अमृत विचार : औद्योगिक क्षेत्र में बिजली आपूर्ति समस्या को लेकर बुधवार को बिजली अधिकारी और उद्यमियों के बीच मुध्य अभियंता कार्यालय सभागार में बैठक की गई। भोजीपुरा, परसाखेड़ा, फरीदपुर, सीबींगज, बेहेडी, आंवला क्षेत्रों के स्वतंत्र व औद्योगिक उपभोक्ताओं के साथ हुई बैठक में ट्रिपिंग, कटौती व अन्य समस्याओं को लेकर चर्चा की गई। मुख्य अभियंता ज्ञान प्रकाश ने बताया कि बैठक में उद्यमियों ने जो समस्याएं बताईं, उनका जल्द से जल्द निस्तारण कराया जाएगा।

राजेंद्र नगर, कोहाड़ापीर सबस्टेशन की 33 केवी की सप्लाई ठप हो गई। कर्मचारी फॉल्ट की तलाश

में जुटे रहे। सीबीगंज और किला सब स्टेशन के इलाकों में भी फाल्ट होने से आपूर्ति बाधित रही।

पति से खरीदारी के लिए हर माह 50 हजार लेकर उड़ाती है नन्दोई पर

कार्यालय संवाददाता, बरेली

अमृत विचार : बारাদरी थाना क्षेत्र में एक महिला अपने पति से हर माह 50 हजार रुपये खरीदारी के लिए मांगती है। साथ ही रुपये न देने पर झूठे मुकदमे में फंसाये की धमकी देती है।

इतना ही नहीं पति के सामने ही अपने नन्दोई से बात करती है। विरोध करने पर छत से कूद कर आत्महत्या करने की धमकी देती है। सीओ तृतीय पंकज श्रीवास्तव अति सौहार्द क्षेत्र के अधिक प्रेमी बने नन्दोई के खिलाफ रिपोर्ट दर्ज कर ली गई है।

थाना क्षेत्र के आशीष रायल पार्क निवासी राकेश सिंह ने बताया इसका विवाह 12 फरवरी 2016 को चन्द्रपुर पुरम कालोनी निवासी महिला के साथ हुआ था। आरोप है

- **रुपये न देने पर झूठे मुकदमे में फंसाने के दर्जे है धमकी, दोनों पर रिपोर्ट दर्ज**
- **पति के सामने ही नन्दोई से घंटों करती है बात, बारাদरी थाना क्षेत्र का मामला**

कि शादी के बाद से ही उनकी पत्नी आप दिन विवाद करती है और घर का कोई काम नहीं करती। बिना किसी को कुछ बताए कई घंटों तक गायब रहती है, पूछने पर गालीगलौज कर मारपीट करती है। पुलिस ने रिपोर्ट दर्ज कर मामले की जांच शुरू कर दी है। उसके बहनोई के साथ अवैध संबंध हैं। वह रोजाना फोन पर घंटों बात करती है। वह 31 दिसंबर 2024 को घर में रखे 25 हजार रुपये लेकर नन्दोई के साथ दिल्ली चली गई।

देश भक्ति और जन्माष्टमी का दिखा संगम

सेंट्रल यूपी चैंबर ऑफ कॉमर्स एंड इंडस्ट्री वेलफेयर और एक उम्मीद संस्था ने वाक ऑफ फ्रीडम कार्यक्रम किया

कार्यालय संवाददाता, बरेली

अमृत विचार : आजादी के महोत्सव के तहत बुधवार को सेंट्रल यूपी चैंबर ऑफ कॉमर्स एंड इंडस्ट्री वेलफेयर एसोसिएशन की लेडीज विंग और एक उम्मीद संस्था ने वाक ऑफ फ्रीडम कार्यक्रम का आयोजन निजी हॉल में किया।

मुख्य अतिथि आशा मूर्ति, रक्षा संपदा अधिकारी शिल्पा ग्वाल और निर्णायक में डॉ. उर्मिला वाजपेई मौजूद रहीं। आशा मूर्ति ने कहा कि आज इन बेटियों की मुस्कान और आत्मविश्वास देखकर यह विश्वास और मजबूत हो जाता है कि अगर उन्हें अवसर और सही मार्गदर्शन मिले, तो वे किसी भी क्षेत्र में नाम कमा सकती हैं। शिल्पा ग्वाल ने कहा कि स्वतंत्रता केवल राजनीतिक आजादी तक सीमित नहीं है, यह सामाजिक और आर्थिक आत्मनिर्भरता से भी जुड़ी है। लेडीज विंग की चेयरपर्सन अमिता अग्रवाल ने बताया कि हमारा उद्देश्य केवल



कार्यक्रम में कृष्ण जन्माष्टमी पर प्रस्तुति देते कलाकार।

● अमृत विचार

कार्यक्रम करना नहीं, बल्कि इन बालिकाओं को प्रेरित करना और उन्हें यह महसूस कराना है कि उनकी मेहनत और हुनर की कद्र होती है। यह आयोजन स्वतंत्रता और आत्मनिर्भरता दोनों का प्रतीक है। कार्यक्रम का पहला आकर्षण बालिकाओं का रैप वाक रहा, जिसमें बालिकाओं ने स्वयं निर्मित परिधान पहने। कार्यक्रम में जन्माष्टमी का

संगम भी देखने को मिला। भगवान कृष्ण और राधा के स्वरूप और गोपियों के रूप में सजीं बालिकाओं ने बॉलीवुड गीत ‘‘वो है अलबेला मृग नैनो वाला, जिसकी दीवानी बृज की हर वाला’’ पर जैसे ही थिरकना शुरू किया, सभागार तालियों की गड़गड़ाहट से गुंज उठा। संचालन नीलू मेहंदीरता और धन्यवाद ज्ञापन सचिव अबुज गुप्ता ने किया।



वाक ऑफ फ्रीडम कार्यक्रम की शुरुआत करती पदाधिकारी।

● अमृत विचार

आर्मी स्कूल के स्टूडेंट्स ने निकाली हर घर तिरंगा रैली



तिरंगा यात्रा निकालते आर्मी स्कूल के बच्चे।

● अमृत विचार

अमृत विचार: हर घर तिरंगा अभियान के तहत आर्मी पब्लिक स्कूल कैंट से विशाल तिरंगा यात्रा निकाली गई। इसके अलावा तिरंगा फहराकर हर घर तिरंगा का संदेश दिया गया। इस मौके पर एनसीसी कैडेट्स एवं स्टूडेंट्स में राष्ट्र के प्रति

देशभक्ति का जूनून, उत्साह देखने को मिला। तिरंगा यात्रा में 25 मीटर लंबा ध्वज विशेष आकर्षण का केंद्र रहा। भारत माता की जय, एक भारत श्रेष्ठ भारत, वंदेमातरम के जयघोष से कैंट क्षेत्र गुंज उठा। इस मौके पर विद्यालय की प्रधानाचार्या डा. सरिता सिरोही, एनसीसी आफिसर नंदकिशोर माथुर मौजूद रहे।



शिक्षा विभाग की तिरंगा रैली को हरी झंडी दिखाते डीएम अविनाश सिंह।

● अमृत विचार

आजादी की शाम वतन के नाम



बरेली, अमृत विचार : पंजाबी महासभा महिला इकाई ने आजादी की शाम वतन के नाम कार्यक्रम हर्षोल्लास और धूमधाम से मनाया। सभी महिला सदस्य सफेद वस्त्र में तिरंगे दुपट्टे के साथ तैयार होकर पहुंचीं। कार्यक्रम स्थल को भी तिरंगे की थीम पर सजाया गया। आजादी से संबंधित खेल और प्रश्न उत्तर कराए गए। महिला सदस्यों ने विभिन्न स्वतंत्रता सेनानियों के रूप में तैयार होकर भारत की आन बान और शान में विभिन्न कार्यक्रम प्रस्तुत किए। मुख्य अतिथि जिला पंचायत अध्यक्ष रश्मि पटेल ने कहा कि पंजाबी महासभा बरेली की ऐसी संस्था है, जो समाजसेवा के साथ-साथ हर क्षेत्र में आगे रहती है। अध्यक्ष मनीषा आहूजा ने कहा कि जिस तरह हम होली, दिवाली मनाते हैं, उसी उत्साह से महिलाएं अपने राष्ट्रीय त्योहारों को भी मनाती हैं। कार्यक्रम को सफल बनाने बनाने में सिम्मी आनंद, बलविंदर कौर, सोनिया सेठी, रश्मि सरपाल, सुमन अरोरा, रुमा गंभीर, अलिंदा मानो विंग, कुलजीत बसु, अर्चना बब्बर, गीता सेठ, शिवांगी खबड़ा, पूनम अरोड़ा, गीता बंटी, अंशिका, पूजा, सुनीता कपूर, सोनिया बग्गा आदि ने सहयोग दिया।

निबंध में माही, स्लोगन में सौम्या ने मारी बाजी

कार्यालय संवाददाता, बरेली

● स्वतंत्रता दिवस समारोह के अंतर्गत प्रतियोगिता का आयोजन

अमृत विचार : बरेली इंटरनेशनल यूनिवर्सिटी के बीआईयू कॉलेज ऑफ फार्मेसी एवं रोहिलखंड कॉलेज ऑफ फार्मेसी में स्वतंत्रता दिवस के उपलक्ष्य में निबंध लेखन और स्लोगन प्रतियोगिता का आयोजन बुधवार को किया गया। निबंध लेखन प्रतियोगिता में बीआईयू कॉलेज ऑफ फार्मेसी के बीफार्म प्रथम वर्ष की माही गुप्ता और स्लोगन प्रतियोगिता में रोहिलखंड कॉलेज ऑफ फार्मेसी के बीफार्म द्वितीय वर्ष की सौम्या ने प्रथम स्थान हासिल किया। प्रतियोगिताओं का मूल्यांकन निर्णायक मंडल के सदस्य असीम तिवारी, डॉ. साक्षी भटनागर व शिवानी शर्मा ने किया। कॉलेज के प्राचार्य डॉ. पुष्पेन्द्र कन्नोजिया ने विजेताओं और प्रतिभागियों को बधाई देते हुए कहा कि इस प्रकार की गतिविधियां विद्यार्थियों में भाषा कौशल, रचनात्मक सोच और राष्ट्रीय चेतना का विकास करती हैं। अंत में बरेली इंटरनेशनल यूनिवर्सिटी की कुलपति डॉ. लता अग्रवाल ने विद्यार्थियों के प्रयासों की सराहना करते हुए उन्हें भविष्य में भी ऐसे कार्यक्रमों में बढ़-चढ़कर भाग लेने को प्रोत्साहित किया। कार्यक्रम के बाद स्वतंत्रता दिवस की भावना को जन-जन तक पहुंचाने को भव्य रैली निकाली गई। जिसमें विद्यार्थियों, शिक्षकों व स्टाफ सदस्यों ने बढ़-चढ़कर भाग लिया और देशभक्ति के नारों से वातावरण गुंजायमान कर दिया।

सिटी ब्रीफ

स्वतंत्रता दिवस पर परिषदीय विद्यालय में बटंगे लड्डू व खीर

बरेली, अमृत विचार : स्वतंत्रता दिवस पर परिषदीय विद्यालय के बच्चों को विशेष भोजन कराया जाएगा, जिसमें लड्डू, खीर और हलवा आदि की व्यवस्था की जाएगी। बुधवार को शिक्षा निदेशक कंचन वर्मा ने इसका आदेश जारी किया। शिक्षक नेता हरीश बाबू शर्मा का कहना है शिक्षकों के लिए सहायक है क्योंकि अब तक शिक्षक अपनी जेब से पैसे खर्च कर छात्रों को स्वतंत्रता दिवस पर लड्डू या अन्य पदार्थ बांटते थे।

सीबीगंज में भाजपाइयों ने निकाली तिरंगा यात्रा

सीबीगंज, अमृत विचार : भाजपा के सीबीगंज मंडल में तिरंगा यात्रा निकाली गई। यात्रा खलीलपुर रोड से होते हुए स्लीपर रोड पर समाप्त हुई। इस दौरान लोगों से अपने घरों पर प्रतिष्ठानों पर सम्मान के साथ तिरंगा फहराने के लिए प्रेरित किया। यात्रा में सांसद छत्रपाल सिंह, एडवोकेट अनिल कुमार सक्सेना, युवा मोर्चा महानगर अध्यक्ष अमन सक्सेना, महानगर उपाध्यक्ष योगेंद्र मिश्रा, मंडल अध्यक्ष अजय कुमार मौर्य, ज्ञान प्रकाश लोधी, राजन श्रीवास्तव, पार्षद वेदराम मौर्य, रविचंद्र गुप्ता, धर्मवीर साहू, रामसिंह पाल, रंजीत वाल्मीकि, उमेश गंगवार, सोमेधर प्रसाद शुक्ला, अमन गुप्ता, पंकज गुप्ता आदि उपस्थित रहे।

फैंसी ड्रेस प्रतियोगिता में छात्रों ने मोहा मन



फैंसी ड्रेस प्रतियोगिता में प्रतिभाग कर रहे बच्चे।

● अमृत विचार

बरेली, अमृत विचार : मदर्स पब्लिक स्कूल की बरेली शाखा में विद्यालय परिसर में फैंसी ड्रेस प्रतियोगिता और कृष्ण जन्माष्टमी उत्सव का आयोजन किया गया। फैंसी ड्रेस प्रतियोगिता में प्री नर्सरी से केजी के बच्चों ने उत्साह के साथ भाग लिया। प्रतियोगिता में बच्चों ने भगवान

राम, सीता, लक्ष्मण, भरत, शत्रुघ्न, चाचा नेहरू, रानी लक्ष्मीबाई, भगत सिंह, सुभाष चंद्र बोस आदि अन्य रूपों में अपनी भूमिका को निभाया। इस अवसर पर विद्यालय के चेयरमैन राजेश यादव, प्रधानाचार्य आईपीएस चौहान, सह-प्रधानाचार्य ममता गंगवार आदि उपस्थित रहे।

रंगोली प्रतियोगिता में बीपीटी प्रथम सेमेस्टर की छात्राएं विजयी



रंगोली प्रतियोगिता में शामिल बीपीटी की छात्राएं।

● अमृत विचार

बरेली, अमृत विचार: बरेली इंटरनेशनल यूनिवर्सिटी के बीआईयू कॉलेज ऑफ फार्मेसी एवं फैकल्टी ऑफ पैरामेडिकल साइंसेज में हर घर तिरंगा अभियान के अवसर पर रंगोली प्रतियोगिता आयोजित की गई। छात्र-छात्राओं ने देशभक्ति और सांस्कृतिक रंगों से सजीव एवं आकर्षक रंगोली बनाकर सभी का मन मोह लिया। प्रतियोगिता में बीपीटी प्रथम सेमेस्टर की छात्राएं एकता शर्मा, तान्या पटेल, भूमि बिष्ट और रुखसा ने विजेता का खिताब हासिल किया। आयोजन का सफल संचालन कार्यक्रम संयोजक सुमन और महिमा तिवारी ने किया।

भाजपा ने यात्रा निकालकर दिया संदेश

कार्यालय संवाददाता, बरेली

अमृत विचार : भाजपा महानगर के दो मंडल में बुधवार को तिरंगा यात्रा निकालकर हर घर तिरंगा फहराने का संदेश दिया। महानगर अध्यक्ष अधीर सक्सेना के निदेशन में मढ़ौनाथ मंडल और पूर्वी मंडल में यात्रा निकाली गई। मुख्य अतिथि सांसद छत्रपाल गंगवार ने कहा कि हर घर तिरंगा अभियान के तहत सभी लोगों को अपने-अपने घरों पर तिरंगा अवश्य लगाना चाहिए। तिरंगा यात्रा सुभाष नगर में वाजपेयी मोड़ से होते हुए बदायूं रोड 84 घंटा मंदिर पर पहुंचकर समाप्त हुई। विभिन्न स्थानों पर यात्रा पर पुष्प वर्षा हुई। तिरंगा यात्रा में सांसद छत्रपाल गंगवार, डॉ. सीपी चौहान, मंडल अध्यक्ष जयदीप चौधरी के नेतृत्व में मौर्य मंदिर तक निकाली गई। यात्रा में प्रमुख रूप से



भाजपा की तिरंगा यात्रा में शामिल सांसद छत्रपाल सिंह गंगवार।

● अमृत विचार

बंटी ठाकुर, रवि अरोड़ा, ऋषि रंजन उपाध्याय, अनिल सक्सेना, देवराज यादव, सुभाष वर्मा, अजय चौहान आदि मौजूद रहे। वहीं पूर्वी मंडल की यात्रा मंडल अध्यक्ष जयदीप चौधरी के नेतृत्व में मौर्य मंदिर तक निकाली गई। यात्रा में प्रमुख रूप से

एससी-एसटी आयोग के सदस्य उमेश कठेरिया, डॉ. तुनि गुप्ता, शिव कुमार माहेश्वरी, ओम प्रकाश सिंह, सचिन वर्मा, राजेश पटेल, छंगामल मौर्य, नरेश शर्मा, रूपेंद्र पटेल, राममूर्ति, हरि ओम, अजय मौर्य आदि क्षेत्रवासी मौजूद रहे।

सिटी डायरी

भव्य तिरंगा यात्रा निकाली

बरेली, अमृत विचार : बरेली ऑल इंडिया कल्चरल एसोसिएशन, अखिल भारतीय उद्योग व्यापार मंडल, हिंदुस्तान स्काउट गाइड, नव ज्योति एवं वीर विजय नृत्य नाट्य संस्था के संयुक्त तत्वाधान में प्रेम नगर धर्मकांटा चौहाने से एक भव्य तिरंगा यात्रा निकाली गई। यात्रा में स्काउट गाइड बच्चों ने बैंड के साथ मार्च किया। इस अवसर पर राष्ट्रीय अध्यक्ष राजीव शर्मा टीटू, डॉ. सैयद सिराज अली, सुनील धवन, देवेन्द्र रावत, हरजीत कौर, नीलम वर्मा, सुबोध शुक्ला, प्रदीप मिश्रा, दिनेश पालीवाल, राजीव लोचन, नाहिद बेग, देवांश वर्मा, रोहित राकेश आदि मौजूद रहे।



एयरपोर्ट की ओर से तिरंगा रैली निकाली गई

बरेली, अमृत विचार : सिविल एन्वेलव (बरेली एयरपोर्ट) की ओर से बुधवार को हर घर तिरंगा अभियान के अंतर्गत सिंघाई में माध्यमिक विद्यालय के छात्र-छात्राओं के साथ तिरंगा रैली निकाली गई। इस दौरान निदेशक अवधेश अग्रवाल ने ग्रामीणों को हर घर तिरंगा फहराने का संदेश दिया। इसके बाद स्कूल में तिरंगा चित्रकला प्रतियोगिता आयोजित कराई गई, जिसमें 45 विद्यार्थियों ने भाग लिया। प्रतियोगिता में राखी शर्मा ने प्रथम, अभिमन्यु ने द्वितीय व राधा ने तृतीय स्थान प्राप्त किया। इस दौरान स्कूल प्रधानाचार्य के अलावा अन्य मौजूद रहे।



साईं हॉस्पिटल एवं पैरामेडिकल इंस्टीट्यूट ने राहगीरों को तिरंगा वितरित किए

बरेली, अमृत विचार : साईं हॉस्पिटल एवं साईं पैरामेडिकल इंस्टीट्यूट के संयुक्त तत्वाधान में बुधवार को स्टैडियम रोड पर ‘‘हर घर तिरंगा, घर-घर तिरंगा’’ अभियान के तहत जागरूकता कार्यक्रम का आयोजन किया गया। संस्थान की टीम ने राहगीरों को तिरंगा झंडा वितरित किए और स्वतंत्रता दिवस के अवसर पर अपने घरों पर तिरंगा फहराने के लिए प्रेरित किया। इस अवसर पर साईं हॉस्पिटल के चेयरमैन डॉ. शरद अग्रवाल, डायरेक्टर डॉ. अर्चना अग्रवाल, प्रबंध निदेशक सुनील गुप्ता, डॉ. प्रफुल्ल कुमार सिंह, डॉ. पवन अग्रवाल, डॉ. मीती कुमार गुप्ता, डॉ. बिंश, डॉ. प्रेम पाल सिंह, डॉ. अभिजीत वर्मा, हरज्ञान, महेश, मोहन, रामनिवास, साईं पैरामेडिकल इंस्टीट्यूट के प्रिंसिपल अरविंद, सुशील कुमार, प्रवीन कुमार, काया पारा, केसर पाल, सचिन, डॉ. के.पन गंगवार आदि ने तिरंगा वितरित किए।

स्वतंत्रता दिवस और जन्माष्टमी मनाई

बरेली, अमृत विचार : वैश्य महिला समिति के तत्वाधान में स्वतंत्रता दिवस और जन्माष्टमी के उपलक्ष्य में कार्यक्रम आयोजित किया गया। जिसमें झंडा फहराकर राष्ट्रगान गाया गया। बाल रूप में कान्हा की झांकी में सबका मन मोह लिया। समिति के सदस्यों ने कृष्ण लीला पर आधारित नृत्य नाटिका प्रस्तुत की। इस अवसर पर महिलाएं कृष्ण भजनों पर जमकर झूमिं। कार्यक्रम में अध्यक्ष कल्याण अग्रवाल, स्वाति, सविता, अर्चना, अल्का, रेखा, अनुराधा, सावित्री, सुष्मा, सुधा, नीरा, लता, आदि सखियां उपस्थित रहीं।